



AFAQ Iqbal Series

Based on Single National Curriculum 2020

Storyline Translation English

5



ASSOCIATION FOR ACADEMIC QUALITY

یونٹ ۱: دوستی

کچھ لمحات کے لیے گھاس پر درخت کے نیچے سستانا کتنا سہانا ہوتا ہے

درخت کے پتوں میں سے آسمان کو جھانکنا کتنا سہانا ہوتا ہے

آسمان خندہ پیشانی کے ساتھ میرے طرف دیکھتا ہے

وہ میری طرف جھک جاتا ہے،

سورج کی کرنیں درخت کے پتوں میں سے جھانکتی ہیں،

یہ کرنیں میرے چہرے پر چھن چھن کر پڑتی ہیں

یہ کرنیں میرے چہرے کا بوسہ لیتی ہیں،

بالکل اُسی طرح بوسہ لیتی ہیں جیسے امی جان رات کو سونے سے پہلے میرا بوسہ لیتی ہیں

باد نسیم گھاس کو لہراتی ہوئی اور سرگوشی کرتے ہوئے گزرتی ہے

اگرچہ میں باد نسیم کا دیدار نہیں کر سکتی،

لیکن میں اس کے پروں کو محسوس کر سکتی ہوں،

اس طرح کے بہت سے لطیف دوست ہمارے آس پاس موجود ہوتے ہیں،

اگرچہ ان لطیف دوستوں کو کم ہی دیکھا جاسکتا ہے،

ایک بچے کو جہاں کہیں بھی وہ جائے، خوف زدہ نہیں ہونا چاہیے۔

شاعرہ: ابی فاروہیل براؤن

یونٹ ۲: سیب کا درخت اور کسان

ایک دفعہ کا ذکر ہے کہ ایک گاؤں میں ایک کسان رہتا تھا۔ اُس کا ایک بڑا باغ تھا۔ باغ میں سیب کا ایک بہت بڑا درخت تھا اور اس کے ساتھ کچھ اور درخت بھی تھے۔ بچپن میں، وہ زیادہ تر وقت اُس سیب کے درخت کے نیچے کھیلا کرتا تھا۔ یہ درخت اُسے پکے ہوئے سیب دیا کرتا تھا۔ جیسے جیسے وقت گزرتا گیا، سیب کا درخت بوڑھا ہوتا گیا۔ اب وہ کسان کو مزید سیب نہیں دے سکتا تھا۔

کسان نے درخت کو کاٹنے کا فیصلہ کیا تاکہ وہ اس کی لکڑی استعمال کر سکے۔ اُس نے سوچا تھا کہ چونکہ درخت بوڑھا ہو چکا ہے، اور اب یہ مزید پھل بھی نہیں دے رہا، کیوں نہ اس کو کاٹ دیا جائے اور اس کی لکڑی سے فرنیچر بنا لیا جائے۔ ان سوچوں کے دوران، وہ یہ بھول گیا تھا کہ اس درخت کے ساتھ اُس کی بچپن کی بہت سی خوبصورت یادیں وابستہ ہیں۔ وہ اس کے سائے میں کھیلا کرتا تھا، درخت اُسے گرمی سے بچاتا تھا، اور اسے میٹھے میٹھے سیب دیا کرتا تھا۔

یہ درخت باغ میں پائے جانے والے بہت سے چھوٹے چھوٹے چرند پرند کا مسکن تھا۔ اس سیب کے درخت میں گلہری، چڑیا اور بہت سے دوسرے پرندوں کے گھونسلے تھے۔ شام کو اُس نے اس بارے میں آخری مرتبہ سوچ و بچار کیا۔ جیسے ہی اُس نے اپنی کلہاڑی اٹھائی اور درخت کو کاٹنا شروع کیا، ایک دم تمام چرند و پرند اس کے پاس دوڑتے ہوئے آئے۔ وہ تمام چرند و پرند کے گرد جمع ہو گئے اور اُس کی منت سماجت کرنے لگے۔ اس دوران گلہری آگے بڑھی اور کہنے لگی: "اس درخت کو نہ کاٹیں، اس میں میرا بل ہے۔" وہ لیکن کسان اپنی رائے پر مصر رہا اور درخت کاٹنے لگا۔ اس دوران تمام چرند و پرند شور و غوغا کرنے لگے۔ ایک پرندہ کہنے لگا: "برائے مہربانی، اسے نہ کاٹیں، اس میں میرا گھونسلہ ہے۔" اسی طرح ٹڈا آگے بڑھا اور کسان کی منت سماجت کرنے لگا کہ وہ اس درخت کو نہ کاٹے۔

ان تمام منت سماجت کے باوجود کسان درخت کو کاٹتا رہا۔ تمام ننھے ننھے جانور بے بس ہو گئے۔ اُن کی شدید خواہش تھی کہ وہ کسی طرح اس درخت کو کٹنے سے بچالیں۔ درخت کاٹنے کے دوران، کسان نے اچانک ایک چمکدار چیز کو دیکھا۔ جیسے ہی وہ اس چمکدار چیز کے قریب آیا، اُس نے دیکھا کہ یہ شہد کا چھتہ ہے جو شہد سے لبریز ہے۔ اُس نے اُسے تھوڑا سا چکھا، شہد کو چکھنا تھا کہ اُسے بچپن میں اس درخت کے نیچے گزارے ہوئے ایام یاد آ گئے۔ شہد نے اُسے ایک فرحت کا احساس دیا۔ وہ مسکرایا اور خوشی سے پکار اُٹھا: "اس کا ذائقہ تو بہت مزیدار ہے!"

کسان کے رویے میں تبدیلی دیکھتے ہوئے تمام چرند و پرند ایک زبان ہو کر منت سماجت کرنے لگے۔ شہد کی مکھی نے اس سے وعدہ کیا کہ وہ اسے ساری زندگی شہد دیتی رہے گی، پرندوں نے پیش کش کی کہ وہ اُس کے لیے گیت گاتے رہیں گے۔ آخر کار کسان کو اپنی غلطی کا احساس ہو گیا۔ اللہ تعالیٰ نے یہ بات اُس کے دل میں ڈال دی کہ یہ پرانا درخت پیارے پیارے چرند و پرند کا مسکن ہے جو

اُس کے بچپن کے دوست ہیں۔ اُس نے اللہ سے مغفرت طلب کی۔ اُس نے کہاڑے کو دور پھینکا اور چرند و پرند سے وعدہ کیا کہ وہ اس درخت کو کبھی نہیں کاٹے گا۔ چرند و پرند نے اللہ کا شکر ادا کیا اور وہاں ایک ساتھ خوشی خوشی وہاں رہنے لگے۔

یونٹ 3: ساحل سمندر کی سیر

ساحل سمندر کی سیر ہمیشہ سے میرا خواب رہا ہے۔ کچھ موسم گرما میں یہ خواب اُس وقت پورا ہوا جب میں اپنے والدین کے ساتھ کراچی کی سیر کے لیے گیا۔ میری موسم گرما کی تعطیلات شروع ہو چکی تھیں۔

میں موسم گرما کا اپنا ہوم ورک مکمل کر چکا تھا اور اُنتاہٹ محسوس کر رہا تھا۔ ایک دن میری امی جان کو ایک دعوت نامہ بذریعہ ڈاک موصول ہوا۔ میری امی جان کی ایک کزن، خالہ اقراء جو کراچی میں رہتی ہیں نے اپنی بیٹی کی شادی میں ہمیں مدعو کیا ہے۔ جب میرے ابا جان نے شادی میں شرکت کی حامی بھری تو مجھے بہت خوشی ہوئی۔ ہم نے وہاں ایک ماہ رہنے کا پروگرام بنایا۔ ہم بذریعہ ریل گاڑی کراچی کے لیے روانہ ہوئے۔ ہم ایک طویل اور تھکا دینے والے سفر کے بعد کراچی پہنچے۔ تاہم، جب ریل گاڑی ہر بھرے میدانوں اور سرسبز کھیتوں کھلیانوں سے گزر رہی تھی، ہم اس سے بہت لطف اندوز ہو رہے تھے۔

ہماری خالہ جان اور ان کے گھر والوں نے ہمارا گرم جوشی سے استقبال کیا۔ ہم شادی کی گہما گہمی میں مصروف رہے۔ جب کی مصروفیات ختم ہو گئیں، تو میں نے اپنے والدین سے سمندر کے ساحل کو دیکھنے کی خواہش کا اظہار کیا۔ ہمارے ابا جان نے خوشی خوشی ہمیں ہا کس بے پر لے جانے پر رضامندی ظاہر کی۔ وہاں تیز سمندری ہوا چل رہی تھی۔ یہ خوبصورت منظر دیدنی تھا۔ میں نے ساحل سمندر پر اپنے خالہ زاد بہن بھائیوں کے ساتھ چہل قدمی کی اور پھر ایک جگہ ہم نے ریت کا قلعہ بنایا۔ میں نے اپنی فیملی کے ساتھ سمندر کے کنارے تصاویر بھی لیں۔ دو گھنٹے کے بعد امی جان نے ہمیں دوپہر کے کھانے کے لیے بلایا جسے ہم سب نے مل کا کھایا اور لطف اندوز ہوئے۔

دوپہر کے کھانے کے بعد، میں اور میرے خالہ زاد بہن بھائی نرم نرم ریت پر چلے۔ میں نے کچھ خوبصورت سپیاں اور پتھر رنگت برنگی پتھر جمع کیے ہیں۔ ہم ان سے لطف اندوز ہو رہے تھے کہ میری نظر کسی نیلی سی چیز پر پڑی۔ میں نے ابا جان سے کہا کہ اس وہ عجیب چیز کو دیکھیں۔ انہوں نے اس کا مشاہدہ کیا اور مجھے اسے ہاتھ نہ لگانے کا مشورہ دیا۔ انہوں نے کہا کہ "یہ ایک قسم کا کیڑا ہے اور یہ ڈنگ مار سکتا ہے۔" ہم سب شام تک ساحل پر رہے۔ یہ میری زندگی کا یادگار دن تھا۔

اگلے دو دنوں میں ہم نے کراچی کے کچھ مشہور مقامات جیسے طارق روڈ، مزار قائد، باغ ابن قاسم اور چڑیا گھر کی سیر کی۔ ہم اس سفر کی کچھ ناقابل فراموش یادوں کو ہمراہ گھر لوٹے۔

یونٹ ۴: حضرت ابو بکر صدیق

حضرت ابو بکر رضی اللہ عنہ 573ء میں مکہ مکرمہ میں پیدا ہوئے۔ آپ کا تعلق بنو تمیم کے ایک معزز خاندان سے تھا۔ آپ کے والد کا نام عثمان اور والدہ کا نام سلمیٰ تھا۔ آپ کے والد نے ان کا نام عبدالکعبہ رکھا۔ حضرت ابو بکر رضی اللہ عنہ نے سب سے پہلے اسلام قبول کیا۔ آپ بچپن ہی سے حضرت محمد صلی اللہ علیہ وسلم کے قریبی دوست تھے۔ آپ رسول اللہ ﷺ سے ڈھائی سال چھوٹے تھے۔ حضرت محمد ﷺ نے آپ کا نام تبدیل کر کے عبداللہ (اللہ کا بندہ) رکھ دیا۔ ہجرت مدینہ کے وقت حضرت ابو بکر رضی اللہ عنہ بھی حضرت محمد صلی اللہ علیہ وسلم کے ساتھ تھے۔

وہاں انہوں نے غار ثور میں تین راتیں گزاریں۔ حضرت ابو بکر رضی اللہ عنہ کو سانپ نے ڈس لیا، جبکہ رسول اللہ صلی اللہ علیہ وسلم ان کی گود میں سر رکھ کر سو رہے تھے۔ آپ نے فیصلہ کیا کہ آپ حضرت محمد (ﷺ) کو پریشان نہیں کریں گے اور نتیجتاً سانپ انہیں ڈستارہا۔ (الرحیق المختوم ص 232)۔

آپ پیشے کے اعتبار سے تاجر تھے۔ آپ کاروبار میں اپنی ایمانداری اور منصفانہ معاملات کے لیے مشہور تھے۔ آپ ہر طرح سے لوگوں کی دل کھول کر مدد کیا کرتے تھے۔ آپ کی اچھی عادات اور اچھے اعمال نے آپ کو مشہور کر دیا اور لوگ انہیں ابو بکر (نیک کاموں میں پہل کرنے والا) کہنے لگے۔ آپ نے حضرت بلال (رضی اللہ عنہ) کو ایک ظالم شخص سے رہائی دلانے کے لیے بہت زیادہ رقم ادا کی جو انہیں اسلام قبول کرنے کی پاداش میں جلتی ریت پر لٹایا کرتا تھا۔

ان کی بیٹی حضرت عائشہ رضی اللہ عنہا کی شادی رسول اللہ صلی اللہ علیہ وسلم سے ہوئی۔ آپ نے اپنی پوری زندگی اسلام کی تعلیمات کے مطابق گزاری۔ آپ نے ہمیشہ رسول اللہ (صلی اللہ علیہ وسلم) کی مدد کی اور اپنے آپ کو اسلام کے لیے وقف کر دیا۔ آپ نے جنگ تبوک کے موقع پر میں اپنا سارا مال قربان کر دیا۔

آپ رسول اللہ صلی اللہ علیہ وسلم کے ان اصحاب میں سے تھے جو جب بھی قرآن مجید کی کوئی آیت نازل ہوتی تھی تو اسے لکھ لیا کرتے تھے۔ انہوں نے قرآن کریم کی تمام آیات کو جمع کر کے ایک مکمل کتاب کی شکل دی اور اس کا نام المصحف رکھا۔ وہ ایک سو بیالیس احادیث کے راوی تھے۔ انہیں صدیق یعنی سچے کا لقب دیا گیا۔

آپ کی وفات تریسٹھ سال کی عمر میں تیرہ ہجری میں ہوئی۔ آپ کو مدینہ منورہ میں حضرت محمد صلی اللہ علیہ وسلم کے جوار میں دفن کیا گیا۔

یونٹ ۵: ننھا گل سوسن سفید

ننھا گل سوسن سفید	ننھا گل سوسن سفید
پتھر کے کنارے اگا ہوا تھا	درد سے کراہ رہا تھا
درد سے کراہ رہا تھا اور انتظار کر رہا تھا۔	مسلل انتظار کر رہا تھا
مدھم سی سورج کی کرنیں اُس پر پڑ رہی تھیں	کیونکہ موسم بارانی تھا
ننھا گل سوسن سفید	ننھا گل سوسن سفید
سورج مدھم ہو گیا ہے	بادلوں اپنے قُصر کو تھامے ہوئے ہے
ننھا گل سوسن سفید	بارش موسلا دھار ہو رہی ہے
ننھا گل سوسن سفید اپنے سر بلند کرتا ہے	اور پیالے کو پانی سے بھر لیتا ہے
ننھا گل سوسن سفید	ننھا گل سوسن سفید
ننھا پھول کہتا ہے: بہت خوب	اس بارش کی کتنی پیاری مہک ہے
بارش میری پیاس بجھاتی ہے	جبکہ کی کرنیں میرے چہرے پر پڑتی ہیں
اچھی بارش ہوتی رہے	میرے قدموں پر پڑتی رہے
اب میں تو نا ہو گیا ہوں	میں سورج کی کرنوں کا مرہونِ منت ہوں
اب میں پر سکون ہوں	میں بارش کا شکر گزار ہوں
سورج کی تپش اب مجھے جلانے لگی نہیں	ننھا گل سوسن سفید
میری رگیں پانی سے تر ہو گئیں ہیں	میں دوبارہ سے خوش ہوں

یونٹ ۶: نیکی

ایک صبح تین ہم جماعت فرحان، انیس اور عباس کھیل کے میدان میں تھے کہ ایک وین اُن کے پاس سے گزری۔ اچانک، انہوں نے ایک زوردار چیخ سنی جب وین ڈرائیور نے سائیکل سوار سے بچنے کے لیے بریک لگائی۔ جیسے ہی وین رُکی تو ایک جھٹکے سے وین کا بچھلا دروازہ کھُل گیا۔ بہت سارے مالٹے اُس کے پچھلے دروازے سے لڑھک کر گرنے لگے۔ وہ لڑکوں کے قریب سڑک پر گرے اور ادھر ادھر لڑھکنے لگے۔ تینوں لڑکے حیرت سے چلا اُٹھے۔

فرحان: وہ دیکھو، مالٹے!

انیس: یہ تو مالٹو کا ایک ڈھیر ہے۔

عباس: (ایک مالٹا اٹھانے کے لیے دوڑا) یہ مالٹے تو ہر طرف بکھر گئے ہیں۔

فرحان: آؤ، جلدی سے انہیں اُٹھا لیتے ہیں، اس سے پہلے کہ کوئی ہمیں دیکھے۔

(انہوں نے مالٹے اُٹھائے اور فٹ پاتھ پر چلے گئے۔)

فرحان: تم نے کتنے مالٹے اُٹھائے۔

عباس: صرف تین مالٹے، اور تم نے؟

فرحان: میرے پاس تو صرف ایک مالٹا ہے۔

انیس: میرے پاس دو ہیں۔

فرحان: ہمارے پاس کل چھ مالٹے جمع ہو گئے ہیں۔ کیا ہمیں انہیں ابھی کھا لینا چاہیے؟ مجھے بہت بھوک لگ رہی ہے اور یہ مالٹے

بڑے رسیلے اور مزیدار لگ رہے ہیں۔

عباس: میں اپنے دو مالٹے گھر پہنچنے سے پہلے کھا لیتا ہوں۔

انیس: (دھیمی آواز میں کہتا ہے)۔ میرے خیال سے ہمیں ان مالٹوں کو اپنے پاس نہیں رکھنا چاہیے۔

فرحان: کیوں نہیں۔ ہم ہی نے تو انہیں اُٹھایا ہے۔

انیس: میرے امی جان نے مجھے بتایا تھا کہ اگر تمہیں معلوم ہو کہ گمشدہ چیز کا مالک کون ہے تو تم اسے پاس نہیں رکھ سکتے۔ تمہیں اس چیز کو اُس کے مالک کو واپس کر دینی چاہیے۔

عباس: لیکن ہم نہیں جانتے کہ ان مالٹوں کا مالک کون ہے؟

انیس: بھئی، میں نے وین پر نام دیکھا ہے۔ اور یہ چچا فہد، سبزی فروش کی وین تھی۔ اور مجھے لگتا ہے کہ وین چلانے والا آدمی اس وقت مشکل میں پڑ جائے گا جب وہ چند مالٹوں کو کم پائے گا۔

فرحان: انیس، میں نے اس معاملے کو کبھی اس انداز سے نہیں سوچا تھا۔

عباس: تم ٹھیک کہتے ہو، ہمیں ان مالٹوں کے غائب ہونے کا الزام کسی اور پر دھرنے نہیں دیں گے۔

(اس دوران میں، انیس کے ابا جان وہاں آ جاتے ہیں اور وہ انہیں سارا ماجرا بیان کر دیتے ہیں۔)

انیس کے ابا جان: بہت خوب بچو! مجھے تم پر فکر ہے۔ آؤ چلیں۔ یہ مالٹے سبزی فروش کو واپس کر آئیں۔ سبزی فروش کی دکان یہاں سے دور نہیں ہے۔

(وہ سب سبزی فروش کی دکان کی طرف چلے جاتے ہیں)

انیس کے ابا جان: فہد صاحب! یہ مالٹے ان بچوں کے پاس گر گئے تھے جب وین ان کے پاس سے گزری تھی۔ انہوں نے وین پر تمہارا نام لکھا ہوا دیکھا اور سوچا کہ یہ مالٹے آپ کو واپس کر آئیں۔

سبزی فروش: (گرم جوشی سے) بہت بہت شکریہ۔ بڑی مہربانی جناب۔ مجھے بھی ان بچوں کی خدمت کا موقع دیجیے۔ آپ کی کلاس میں کتنے بچے ہیں؟

انیس: تیس بچے۔

سبزی فروش: ٹھیک ہے۔ آپ کی ایمانداری کے بدلے میں کل تیس بہترین مالٹے آپ کے اسکول پہنچا دیے جائیں گے۔

بچے: (یک زبان ہو کر) اوہ، ہم آپ کے شکر گزار ہیں۔

اگلے روز، ایک آدمی مالٹوں کی ایک بڑی سی پیٹی لے کر اسکول آیا۔ اس پیٹی پر ایک رقعہ لکھا تھا: "سبزی فروش کی طرف سے نیک خواہشات کے ساتھ (یہ مالٹے) ایماندار بچوں کے نام۔" کمرہ جماعت میں جب طلبہ کو ان لڑکوں کی ایمانداری اور حُسنِ سلوک کے بارے میں معلوم ہوا تو انہوں نے اُن کو بہت سراہا۔

یونٹ ۷: اتحادِ عظیم طاقت ہے۔

ایک دفعہ کا ذکر ہے کہ کچھ فاختائیں ایک جھنڈ کی شکل میں اڑتی تھیں جس کی قیادت ایک فاختہ کرتی تھی۔ وہ اُن کی ملکہ تھی۔ ایک دن ان فاختاؤں نے خوراک کی تلاش میں ایک طویل مسافت طے کی۔ سب فاختائیں بہت تھک گئیں اور لیکن انہیں کھانے کو کچھ نہ ملا۔ ملکہ فاختہ نے اللہ سے دعاء کی اور اپنے ساتھیوں کی ہمت بڑھائی کہ وہ تھوڑی کوشش اور کر لیں۔ جلد ہی انہیں برگد کے درخت کے نیچے چاول کے کچھ دانے بکھرے ہوئے ملے۔ تمام فاختائیں خوراک پا کر خوش ہوئیں اور اللہ کا شکر ادا کیا۔ ملکہ نے انہیں خاموشی سے زمین پر اترنے کو کہا۔ ملکہ فاختہ کی بات مانتے ہوئے سب فاختائیں خوشی خوشی سے دانا چُسنے لگیں۔ اسی اثناء میں ایک بہت بڑا جال ان پر گرا اور وہ سب اس میں پھنس گئیں۔

انہوں نے خود کو آزاد کرنے کے لیے اپنے پر پھڑپھڑائے لیکن یہ کوشش بے سود رہی۔ اُسی لمحے، انہوں نے ایک شکاری کو اپنی طرف آتے دیکھا۔ تمام فاختائیں اُسے اپنی طرف آتے ہوئے دیکھ کر خوف زدہ ہو گئیں۔ وہ ایک بہت بڑی مشکل میں پھنس گئیں۔ تاہم، ملکہ نے اُمید نہیں ہاری اور اُسے ایک ترکیب سوچھی۔ وہ جانتی تھا کہ ان کا اتحاد و اتفاق اور اللہ کی مدد انہیں اس صورتحال سے نکلنے کی طاقت دے گی۔

تمام فاختاؤں نے ملکہ کی بات پر عمل کرتے ہوئے اڑنے کی کوشش کی اور وہ اس میں کامیاب ہو گئیں۔ ہر فاختہ نے اپنی چونچ میں جال کا ایک حصہ پکڑا اور اُسے لیکر کراو پر کی طرف اڑیں۔ شکاری انہیں پکڑنے کے لیے اُن کی طرف دوڑا لیکن وہ انہیں پکڑ نہیں سکا۔

جلد ہی وہ ایک محفوظ مقام پر پہنچ گئیں۔ "ہمارا اگلا کام اس جال سے نکلنا ہے۔ ایک چوہا جو قریبی پہاڑی پر رہتا ہے میرا اچھا دوست ہے۔ آؤ۔ اس کے پاس چلیں اور اُس سے مدد مانگیں"، ملکہ نے کہا۔ وہ سب اُس پہاڑی پر پہنچی اور ملکہ فاختہ نے سارا ماجرا اُسے بیان کیا۔ ملکہ نے چوہے سے درخواست کی کہ وہ اس جال کو کترے تاکہ تمام فاختائیں آزاد ہو سکیں۔ چوہے نے ملکہ کی بات کو مانتے ہوئے ملکہ کے گرد جال کو کترنا شروع کیا۔ ملکہ نے چوہے سے کہا: نہیں۔ پہلے تم میری ساتھی فاختاؤں کو آزاد کرو۔ پھر مجھے آزاد کرنا۔ یہ نہیں ہو سکتا کہ میں آزادی سے لطف اندوز ہوں جبکہ میری ساتھی فاختائیں تکلیف میں ہوں۔"

چوہے نے جال کو کترنا شروع کر دیا۔ جلد ہی تمام فاختائیں آزاد ہو گئیں۔ ان سب نے چوہے کی اس خدمت کا شکریہ ادا کیا اور خوشی خوشی اپنے گھر کی طرف اڑ گئیں۔ وہ جان چکی تھیں کہ اتحاد عظیم طاقت ہے۔

یونٹ ۸: ایک معلوماتی سفر

حسن اور بابر چچا زاد بھائی اور بہترین دوست ہیں۔ حسن ملتان میں رہتا ہے اور بابر لاہور میں رہتا ہے۔ وہ اکثر موبائل فون کے پیغامات یا ای میل کے ذریعے اپنی باہمی دلچسپیوں اور مشغلوں کو ایک دوسرے کو بھیجتے رہتے ہیں۔ دونوں سائنسی معلومات اور ایجادات میں دلچسپی لیتے ہیں۔ وہ ہمیشہ حیرت انگیز دریافتوں اور ایجادات کے بارے میں جاننے کے لیے متجسس رہتے ہیں۔ گرمیوں کی کچھلی چھٹیوں کے دوران، بابر نے اپنے خاندان کے ساتھ قومی سائنسی عجائب گھر دیکھنے کا منصوبہ بنایا۔ اُس نے حسن کو بھی مدعو کیا کہ وہ بھی اس کے ساتھ عجائب گھر کی سیر کریں۔ وہ حالیہ سائنسی دریافتوں کے بارے میں مزید معلومات حاصل کرنا چاہتا تھا۔ آئیے پڑھتے ہیں انہوں نے اپنی دعوت نامے میں کیا لکھا:

۱۲ جون ۲۰۲۰

پیارے حسن،

ہم اگلے ہفتے قومی سائنسی عجائب گھر کی سیر کو جا رہے ہیں۔ میں چاہتا ہوں تم میرے ساتھ اس سیر قومی عجائب گھر کی سیر کرو۔ مجھے اُمید ہے کہ تم میری دعوت کو قبول کرو گے جیسا کہ تمہیں سائنس سے بہت دلچسپی ہے۔ مجھے بے حد مسرت ہوگی اگر تم ہمارے ساتھ اس سیر میں شریک ہوں۔

تمہارا دوست

بابر علی

حسن کو یہ دعوت نامہ دیکھ کر بہت خوش ہوئی۔ اُس نے اپنے ابا جان کو اس دعوت کے بارے میں بتایا۔ اُس کے ابا جان نے اُسے اس دورے کی اجازت دے دی۔ اگلی صبح حسن اور اس کے بڑے بھائی نے لاہور کے لیے بس پکڑی۔ بابر اور ان کے اہل خانہ نے ان کا پُرتپاک استقبال کیا۔ اگلے دن وہ قومی سائنس عجائب گھر گئے۔ وہ دونوں اپنے دورے کے حوالے سے بہت پُر جوش تھے۔

اس عجائب گھر کے مختلف حصے تھے: نیچرل سائنس، جغرافیا، ہیلتھ سائنسز، فضائی سائنس، جانوروں کی دنیا اور بائیو ٹیکنالوجی۔ انہوں نے وہاں سائنسی ایجادات کے بہت سے نمونے دیکھے جو شوکیس میں رکھے گئے تھے۔ انہوں نے اسکول کے طلبہ کی طرف

سے لگائی گئی سائنسی ماڈلز کی نمائش بھی دیکھی اور اس سے لطف اندوز ہوئے۔ انہوں نے ان کی کوششوں اور محنت کی تعریف کی۔ انہوں بعض دلچسپ معلومات کو بھی اپنے روزناموں میں تحریر کیا۔ انہوں نے اپنے دن کا آدھا حصہ سائنسی ماڈلز کو دیکھنے اور ان کی تعریف کرنے میں صرف کیا۔ وہ دوپہر کو گھر واپس آ گئے۔ حسن اور اس کا بھائی تین دن باہر کے گھر رہے۔ حسن نے ملتان واپس آنے پر اپنے بہترین دوست کو اس کی شاندار مہمان نوازی کے لیے شکریہ کا نوٹ لکھا۔

یونٹ ۹: چیونٹیوں کا بل

ان کے ننھے ننھے اور عجیب و غریب گھروں میں ، ہر ایک چیونٹی اپنے گول شکل کے کھلے دروازے سے زیر زمین جاتی ہے۔

میری پھولوں کی کیاریوں میں میرے کھلے ہوئے پودوں کے قریب

ایک درجن سے زائد چیونٹیوں گھرانے رہتے ہیں۔

یہ کام والی چیونٹیاں بہت صاف ستھری اور پرسکون ہوتی ہیں

یکم مئی سے لیکر پورے موسم گرما میں اپنے گھر کو صاف کرتی رہتی ہیں

وہ اپنے بل کے منہ سے اندر اور باہر آتی جاتی ہیں

زمین کی تہ میں سے مٹی کی ڈلیاں اور کنگریہ لیکر باہر آتی ہیں

ریت کے ذرے اٹھائے ہوئے اپنے کمروں سے یہ لیکر باہر آتی ہیں

ہر روشن دن صفائی اور بس صفائی میں مصروف ہوتی ہیں

محنت مزدوری کرنا ایک رحمت ہے لیکن میں یہ کام نہیں کر سکتی

میں سوچتا ہوں کہ یہ اچھا ہوگا اگر میں ایک چیونٹی بن کر بڑا ہو جاؤں

اور چیونٹی کی طرح سارا دن مصروف رہوں صفائی کرنے میں

سارے موسم گرم میں یکم مئی سے یہ کام شروع کر دوں

یونٹ ۱۰: عقل مند آدمی جس نے کبھی جھوٹ نہیں بولا

ایک دفعہ کا ذکر ہے کہ ایک آدمی انتہائی عقلمند آدمی رہتا تھا جس نے کبھی جھوٹ نہیں بولا۔ اُس کا نام حماد تھا۔ وہ ہمیشہ سچ بولنے کی وجہ سے مشہور تھا۔ بستی کے سردار نے اُس کا نام سنا اور اپنے کارندوں کو کہا کہ اُسے میرے پاس بلاؤ۔ جب وہ اُسے لیکر کر سردار کے پاس لیکر آئے۔ سردار نے حماد سے پوچھا: "حماد، کیا یہ صحیح ہے تم نے کبھی جھوٹ نہیں بولا۔" حماد نے جواب دیا: ہاں یہ درست ہے اور میں اپنی زندگی میں کبھی جھوٹ نہیں بولوں گا۔" سردار اُس کے اس جواب پر مسکرایا اور کہا: "تم صحیح کہہ رہے ہو، لیکن جھوٹ بولنا بہت آسان کام ہوتا ہے۔"

کافی دن گزرنے کے بعد سردار نے حماد کو دوبارہ اپنے پاس بلایا اور اسے ایک مشکل صورت میں ڈالا۔ سردار کے چاروں طرف ایک بڑا ہجوم تھا، وہ حماد سے اس طرح بات کر رہا تھا جیسے وہ شکار پر جا رہا ہو۔ اپنے گھوڑے کی رکاب میں ایک پاؤں رکھ کر اس نے حماد کو حکم دیا، "میرے گھر جاؤ اور میرے بیٹے سے کہو کہ میں شکار سے واپسی پر اس کے ساتھ دوپہر کا کھانا کھاؤں گا۔ اس سے کہو کہ ایک بڑی دعوت کا اہتمام کرے۔ پھر تم میرے ساتھ دوپہر کا کھانا کھاؤ گے۔" حماد نے سردار کی بات سُنی اور اس کے گھر کی طرف روانہ ہو گیا۔

سردار نے ہنستے ہوئے اپنے آدمیوں سے کہا، "ہم شکار پر نہیں جائیں گے اور اب حماد میرے بیٹے سے جھوٹ بولے گا۔ کل ہم اس صورتحال پر نہیں گے۔" اس نے تمام لوگوں کو اگلے دن اپنے گھر پر جمع ہونے کو کہا تاکہ وہ یہ ظاہر کر سکے کہ عقلمند آدمی نے اُس کے بیٹے سے جھوٹ بولا ہے۔" بہر حال عقلمند آدمی سردار کے بیٹے کے پاس گیا اور اُس سے کہا: "شاید آپ کو کل دوپہر کے کھانے کے لئے ایک بڑی دعوت کا اہتمام کرنا چاہئے، اور شاید آپ کو نہیں کرنا چاہئے۔ ہو سکتا ہے کہ تمہارے والد دوپہر تک آجائیں، اور شاید وہ نہ آئیں۔" اور عقل مند آدمی نے اس کے بیٹے سے کہا: نہیں معلوم کہ وہ اپنے گھوڑے پر سوار ہوا یا میرے جانے کے بعد اس نے اپنا پایاں پاؤں زمین پر رکھ دیا۔"

اگلے دن لوگ سردار کے گھر پر جمع ہوئے۔ وہ بے چینی سے سردار کے آنے کا انتظار کر رہے تھے۔ جلد ہی وہ آیا اور لوگوں کے سامنے حماد پر تکبر سے الزام لگایا۔ "وہ عقلمند آدمی، جس نے کبھی جھوٹ نہیں بولا، کل میرے بیٹے سے جھوٹ بولا ہے۔" البتہ اس کے بیٹے نے اسے حماد کی بات بتادی۔ سربراہ کو معلوم ہو گیا کہ عقلمند آدمی کبھی جھوٹ نہیں بولتا اور وہی کہتا ہے جو اس نے اپنی آنکھوں سے دیکھا ہے۔ اس نے قبول کیا کہ حکمت و دانائی دنیا کی تمام دولت سے بہتر ہے۔ یہ ہمیں بہت سے مسائل سے بچا سکتی ہے۔

یونٹ ۱۱: دوسروں کا دل کیسے جیتے

کردار: داستان گو، والد، والدہ، شالان، بوڑھی عورت، دکاندار

ایکٹ 1- منظر 1

[یہ شالان کے اسکول میں آج تقسیم انعامات کا دن تھا۔ وہ دوپہر کو دیر سے اسکول سے گھر آتا ہے اور سیدھا اوپر اپنے کمرے میں چلا جاتا ہے۔ اُس کی ماں اس کے بارے میں پریشان ہوتی ہے اور اُسے شام کے کھانے کے لیے بلاتی ہے۔]

والدہ: شالان، نیچے آؤ۔ کچھ کھاؤ۔

شالان: (دھیمی اور کمزور آواز میں جواب دیتا ہے)، ٹھیک ہے امی جان۔

داستان گو: شالان سرخ چہرے اور آنکھوں کے ساتھ بستر سے یوں نکلا جیسے وہ رو رہا ہو۔ وہ نیچے آتا ہے اور اپنے ابو کے ساتھ میز پر بیٹھ جاتا ہے۔

والد: تم کوئی انعام گھر لیکر آئے ہو؟

شالان: نہیں ابا جان۔ اور... آپ جانتے ہیں، میں اس بار واقعی بہت کوشش کرتا رہا تھا۔ میں بھیجا کام نہیں کرتا ہے۔ میں جانتا ہوں کہ آپ اور امی جان میری اس خراب کارکردگی پر بہت شرمندہ ہیں۔

[شالان دھاڑے مار کر رونے لگ جاتا ہے۔]

والد: [شالان کے کاندھوں پر تھکی دیتے ہوئے] ہم تمہارے بارے میں کیوں شرمندہ ہونگے، جبکہ تم نے بھرپور کوشش کی ہے۔ ہم جانتے ہیں کہ آپ کافی عرصے سے بیمار تھے اور اسکول سے دور تھے اس لیے آپ دوسرے لڑکوں سے مقابلہ نہیں کر سکتے تھے۔

شالان: [اپنے آنسو پونچھتا ہے] مجھ میں کوئی ذہانت نہیں ہے۔ میرا ایک ہم جماعت عاصم پڑھائی میں اچھا نہیں ہے لیکن وہ ماڈل انجن اس طرح بنا سکتا ہے کہ میں کبھی نہیں بنا سکتا۔

والدہ: تم ایک قابل فخر کام کر سکتے ہو اور ہمارا سر فخر سے بلند کر سکتے ہو۔ کیوں نہ اسکول میں سب سے اچھے اخلاق والا بن کر دکھا

شالان: ٹھیک ہے۔ میں آپ دونوں سر فخر سے بلند کروں گا۔

ایکٹ 1- منظر 2

[اگلے دن شالان اپنی امی جان کے ساتھ خریداری کرنے جاتا ہے۔ وہ دکاندار کے پاس قطار میں صبر سے کھڑا اپنی باری کا انتظار کر رہا ہوتا ہے۔ جب اس کی باری آتی ہے تو دکاندار کاؤنٹر پر ایک پارسل کی طرف اشارہ کرتا ہے۔]

دکاندار: او ہو، بوڑھی خاتون اپنا سودا اٹھا بھول گئی ہیں۔

شالان: جناب اگر آپ برانہ مائنیں تو میں ان تک یہ سامان پہنچانے کی ذمہ داری لے سکتا ہوں۔ وہ میرے پڑوس میں رہتی ہیں۔

دکاندار: آپ کی نوازش ہوگی۔ میں آپ کا ممنون ہوں گا۔

داستان گو: شالان اپنی ماں سے اجازت لیتا ہے اور بوڑھی عورت کے گھر جاتا ہے اور پارسل دے دیتا ہے۔

بوڑھی خاتون: [خوشی کا اظہار کرتے ہوئے]۔ بیٹا، تمہارا بہت بہت شکریہ

[بوڑھی عورت نے شالان کو کچھ پیسے دینے کی کوشش کی، لیکن شالان نے انہیں لینے سے انکار کر دیا۔]

بوڑھی خاتون: ٹھیک ہے، میں آپ سے مل کر بہت خوش ہوئی ہوں۔ ایک منٹ انتظار کریں، میرے پاس ایک منفرد کتاب ہے۔ آپ کو صرف دی گئی شکلوں کو کاٹنا ہوگا، انہیں ایک ساتھ فٹ کرنا ہوگا، اور اپنی پسند کے مطابق عمدہ اسٹینڈ اپ ماڈل بنانا ہوگا۔

شالان: بہت زبردست! شکریہ۔ میں اس کتاب کو استعمال کرنے کے لیے بہت پُر جوش ہوں۔ یہ وہ کتاب ہے جس کی مجھے سب سے زیادہ خواہش تھی۔

[وہ کتاب ہاتھ میں پکڑ کر گھر کی طرف دوڑتا ہوں۔ اگلے دن، وہ اپنے ہم جماعتوں کو ماڈلز کی کتاب کے بارے میں بتاتا ہے، اس کتاب کی بہت سی کٹی ہوئی اشکال کی مدد سے ماڈل بنائے جاسکتے ہیں۔ وہ ان سے کہتا ہے کہ وہ اس کھیل میں اُس کے ساتھ شامل ہوں۔ شالان نے اپنے تمام دوستوں کو چائے پر بلاتا ہے۔ وہ مل کر ماڈل بناتے ہیں۔ اُس رات شالان مسکراتے ہوئے مسرت لیے چہرے ساتھ سوتا ہے۔ اس کی ماں ٹھیک کہتی تھی۔ اچھے اخلاق اور دوسروں کے ساتھ مہربانی سے پیش آنا اطمینان بخش اور فرحت بخش ہوتے ہیں۔ شالان، اس خوشی پر اللہ کا شکر ادا کیا اور سو گیا۔]

یونٹ ۱۲: پاکستان کا مانچسٹر

پنجاب کے گورنر سر جیمز لائل نے 1890 میں ایک چھوٹے سے شہر کی بنیاد رکھی۔ کسی وقت یہ چھوٹا سا قصبہ تھا۔ اب یہ پاکستان کا ایک بڑا میٹروپولیٹن شہر بن چکا ہے۔ پہلے اس شہر کا رسمی نام لائل پور تھا، یہ برطانوی حکومت کے پہلے منصوبہ بند شہروں میں سے ایک تھا۔ یہ نوآبادیاتی طرز تعمیر کا بھی ایک عمدہ شاہکار ہے۔ 1977 میں اس شہر کا نام سعودی عرب کے مرحوم بادشاہ شاہ فیصل بن عبدالعزیز کے نام پر فیصل آباد رکھ دیا گیا۔ فیصل آباد کا ایک بھرپور ثقافتی پس منظر اور تاریخی ورثہ ہے۔

یہ پاکستان کے بڑے صنعتی شہروں میں سے ایک ہے۔ اسے پاکستان کا مانچسٹر بھی کہا جاتا ہے کیونکہ یہ تجارت کا مرکز ہے اور برطانیہ میں مانچسٹر کی طرح یہ پاکستان کا سب سے بڑا کپڑا بننے کی صنعت کا شہر ہے۔ یہ اپنے کھانے کے لیے بھی مشہور ہے۔ دیسی پکوان اور ناشتے جیسے سمو سے، دہی بھلے اور گول گپے اس شہر کی خصوصیات ہیں۔ بریانی اور پلاؤ بھی یہاں شوق سے کھائے جاتے ہیں۔

فیصل آباد کی ثقافت بہت متنوع ہے کیونکہ یہ ایک صنعتی شہر ہے اور پاکستان بھر سے لوگ یہاں کام کرنے آتے ہیں اور یہاں بستے ہیں۔ فیصل آباد کے چاروں طرف بہت سے پرکشش مقامات پائے جاتے ہیں جو سیاحوں اور مقامی لوگوں کے لیے کشش کا باعث ہیں۔ فیصل آباد گھنٹہ گھر قدیم ترین یادگاروں میں سے ایک یادگار ہے۔ یہ شہر کے پرانے حصے میں واقع ہے۔ یہ ٹاور گھنٹہ گھر کے نام سے جانا جاتا ہے۔

گھنٹہ گھر شہر کی خوبصورتی اور اہمیت میں اضافہ کرتا ہے۔ یہ تقریباً 300 فٹ بلند ہے۔ گھنٹہ گھر کے چاروں طرف کچری بازار، چنیوٹ بازار، جھنگ بازار، بھوانہ بازار، کارخانہ بازار، منگمری بازار، امین پور بازار اور ریل بازار ہیں۔ پاکستان کے مختلف شہروں سے لوگ یہاں خریداری کے لیے آتے ہیں۔ یہ شہر کئی ممالک کو کپڑا برآمد کرتا ہے۔

فیصل آباد ادب اور تعلیم کا گڑھ بھی ہے۔ بہت سے نامور شاعر اور نثر نگار اس شہر سے تعلق رکھتے ہیں۔ فیصل آباد کئی معروف تعلیمی ادارے ہیں جیسے زرعی یونیورسٹی فیصل آباد اور فیصل آباد میڈیکل یونیورسٹی۔

یونٹ ۱۲: آئیے اسکول کے سفر کا منصوبہ بنائیں

ایک دن سمیہ اور فہد آپس میں باتیں کر رہے تھے۔ فہد نے اپنی بہن کو اپنے دوست کے اسکول کی طرف سے کی گئی فیکٹری کی سیر کے بارے میں بتایا۔ فہد کے دوست نے اسے بتایا کہ اس نے ایک حیرت انگیز تجربہ کیا اور اپنے اسکول کی سیر کے دوران چاکلیٹ

فیکٹری میں بہت سی نئی چیزیں سیکھیں۔ سمیہ نے اپنے بھائی کی بات غور سے سنی اور اس سے کہا کہ وہ اسکول کی طرف سے کسی فیکٹری کی سیر کا پروگرام بنائے۔ فہد نے سمیہ کو مشورہ دیا کہ وہ اپنی کلاس ٹیچر سے اس حوالے سے بات کرے۔

اگلے دن وہ اسکول گئے اور اپنی کلاس ٹیچر مس حنا سے اس موضوع پر بات کی۔ انہیں ان کا خیال پسند آیا اور انہوں نے کلاس سے کہا کہ وہ اپنے اسکول کے ٹرپ کے لیے کسی جگہ کی تجویز پیش کریں۔ انہوں نے اپنے اسکول کے قریب جوتوں کی فیکٹری کا دورہ کرنے کا فیصلہ کیا، لیکن پہلے انہیں فیکٹری کے مینیجر سے اجازت لینی پڑی۔ چنانچہ فہد نے مینیجر کو خط لکھا۔

"فہد، ۳۶۷

سیکٹر اے، خیبر پختون خواہ،

بخدمت جناب مینیجر، اب ج، جوتوں کا کارخانہ،

خیبر پختون خواہ،

۳۰ اپریل ۲۰۲۱

عنوان: جوتوں کے کارخانے کی سیر کی درخواست

محترم جناب،

میں پانچویں جماعت میں پرائمری اسکول کا طالب علم ہوں۔ میں یہ خط اپنی جماعت کی طرف سے لکھ رہا ہوں، آپ سے اجازت طلب کر رہا ہوں کہ آپ کے لیے جو مناسب وقت ہو، اُس وقت پر ہم آپ کے جوتوں کے کارخانے کا دورہ کریں۔ اس دورے کا مقصد نئی چیزیں کے بارے میں سیکھنا، ان کے بنانے کے طریق کار اور اس پیشے کے بارے میں علم حاصل کرنا ہے۔ یہ ایک تعلیمی دورہ ہوگا اور ہمیں ان چیزوں کی بہتر تفہیم حاصل کرنے میں مدد ملے گی جن کا ہم اس دورے میں جانیں گے۔ اس سے ہمیں دنیا کو ایک مختلف زاویے سے دیکھنے کا موقع ملے گا۔ آپ کے کارخانے کا دورہ کرنے والے اس گروہ میں چالیس طلبہ اور چار اساتذہ شامل ہونگے۔ برائے مہربانی ہمیں اپنے جوتوں کے کارخانے کا دورہ کرنے کی اجازت دیں۔ ہم آپ کی طرف سے مثبت جواب کے منتظر ہیں۔

والسلام

فہد"

چند دنوں کے بعد فہد کو عدنان صاحب کا جواب ملا۔ انہوں نے اس دورے کی اجازت دے دی۔ خبر سُن کر جماعت میں خوشی کی لہر دوڑ گئی۔ اگلے ہفتے، انہوں نے اپنے کلاس ٹیچر کے ساتھ جو توں کے کارخانے کا دورہ کیا۔ وہ یہ دیکھ کر حیران رہ گئے کہ جوتے کیسے بنتے ہیں۔ انہوں نے معلومات اکٹھی کیں اور اپنے گھر والوں کو ان معلومات کے حوالے سے آگاہ کیا۔

یونٹ ۱۴: شام

دن گزرا اور سورج ڈھل گیا اور آسمان پر چمکتے ستارے نمودار ہو گئے
جبکہ لمبی لمبی گھاس پر شبنم کے قطرے پڑنے لگے
بھیڑیں اب خوابیدہ ہو چکی ہیں
فضا اب بھی تاریک و خُنتک ہے
اس کے باوجود مجھے رات کی ظلمت سے خوف نہیں آتا۔
اور آسمان پر چمکتے ستارے نمودار ہو گئے
اور اب تاریک آسمان پر چمکدار ٹریں اُڑنے لگیں
پرندے بھی اب اپنے گھونسلوں میں سو چکے ہیں
پہاڑی کے کنارے ایک پرانا درخت بھی خوابیدہ ہے

بلکہ میں اس تاریکی میں اپنے آپ کو اتنا ہی محفوظ سمجھتا ہوں جتنا دن کی روشنی میں
میرا ایمان ہے کہ خدا میرے ساتھ ہے اور وہی میری اس اندھیرے میں حفاظت کرنے والا ہے۔
جب میں دعا کے لیے ہاتھ اٹھاتا ہوں اور جب میں سونے کے لیے اپنی آنکھیں بند کرتا ہوں تو خدا میرے ساتھ ہوتا ہے
میں جانتا ہوں کہ وہ ساری رات میرے ساتھ ہوتا ہے اور میری حفاظت کرتا ہے۔

یہ وہی خدا ہے جو ستاروں اور سمندر پر حکمرانی کرتا ہے
مجھ جیسے فقیر بچے کی نگہبانی کرتا ہے
وہی تو ہے جو گھاس بوس اور درخت کو اُگاتا ہے
جب میں اُس کے سامنے جھک جاتا ہوں
خواہ وہ امیر و غریب ہوں، کبیر و صغیر ہوں
وہ تمام امور کو اپنے دائیں سے قابو میں رکھتا ہے
جب ہم سوتے ہیں، بیٹھے ہوتے ہیں یا کھڑے ہوتے ہیں
وہ ہمارے ساتھ ہوتا ہے کیونکہ وہ ہم سے پیار کرتا ہے

ٹھامس بلر